



PR250556

04.04.2025

5



STQARRIJA MILL-UFFIČĊJU TAL-ISPEAKER

Il-Parlament jospita s-sessjoni finali tal-Young Parliamentarians 2025

“Għożżu l-lingwa u l-kultura Maltija. Dan hu li jagħmilna uniċi bħala Maltin u Għawdxin.” Dan kien il-messaġġ li wassal id-Deputat Speaker David Agius fid-diskors tiegħu fil-finali tas-sitt edizzjoni tal-attività Young Parliamentarians #ejjewniddibattu, fejn il-Parlament ospita dan l-avveniment għat-tielet sena konsekuttiva. Dan il-programm huwa mmexxi mill-Aġenzija Żgħażaġh bl-għan li jagħti ċans liż-żgħażaġh jagħmlu esperjenza hands-on tas-sistema demokratika u legiżlattiva ta’ pajjiżna. Fl-edizzjoni ta’ din is-sena kien hemm mal-160 żagħżuġh u żagħżuġha minn 23 skola li ngħataw taħriġ mill-Aġenzija Żgħażaġh sabiex ikunu ppreparati biex jithaddtu u jiddiskutu fil-pubbliku, jipprezentaw l-ideat tagħhom, jiktbu r-rakkomandazzjonijiet, jiddibattu u jirribattu.

Waqt id-diskors tiegħu, id-Deputat Speaker irrimarka li programmi bħal Young Parliamentarians jgħinu sabiex iż-żgħażaġh ikollhom edukazzjoni aktar wiesgħa li ser isibu utli ’l quddiem f’ħajjithom, tkun xi tkun it-triq li huma jaqbd. Huwa qal ukoll li bħala attività ekstrakurrikulari, il-partecipazzjoni taż-żgħażaġh tirrikjedi impenn kbir mill-partecipanti, iżda dan ser jgħinhom jakkwistaw il-ħiliet li se jkollhom bżonn għall-futur tagħhom.

Iż-żewġ skejjel li għaddew għall-finali ddiskutew il-mozzjoni. Il-Kamra tirrakkomanda li l-Lingwa tas-Sinjali Maltija tkun sugġett obligatorju fl-iskejjel primarji u sekondarji, fejn l-iskola Sekondarja Marija Immakulata, Ħamrun, kellha targumenta favur il-mozzjoni, u l-Konservatorju tal-Isqof, Skola Sekondarja Bniet, Rabat Għawdex, kellha targumenta kontra l-mozzjoni, bl-iskola tal-ewwel tirbaħ din l-edizzjoni.

Fi tmiem l-attività ġew ipprezentati ċertifikati lill-iskejjel li waslu sas-semifinali, trofiew lill-aħjar żewġ kelliema, ċertifikati lir-runners up, u trofiew u ċertifikati u rigali oħrajn lir-rebbieha.

Is-Segretarju Parlamentari għaż-Żgħażaġh, ir-Riċerka u l-Innovazzjoni Keith Azzopardi Tanti, u l-Kelliem tal-Oppożizzjoni għall-Kura Primarja u s-Saħħa Mentali Ian Vassallo Hagi, indirizzaw ukoll din is-sessjoni.